



## **Minuti tas-Seduta Nru. 12/12**

***Kienet addottata Agenda nru. 09/2012***

**Iltaqa' fil-bini tal-Kunsill Lokali Iż-Żebbuġ**

**Data: It-Tlieta, 23 ta' Ottubru 2012**

**Ħin: Fis-6.00 ta' filgħaxija**

**Preżenti għall-laqgħa:-**

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Maria Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

### **1. TALBA**

Intqalet talba mis-Sindku u ngħata bidu għall-laqgħa.

### **2. APPROVAZZJONI TAL-MINUTI LAQGĦA BIN-NRU. 11/12**

Billi l-minuti tal-laqgħa bin-nru. 11/12 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

### **3. PUNTI LI JOĦORĠU MILL-MINUTI LAQGĦA BIN-NRU. 11/12**

Is-Sindku ta' ħarsa lejn ix-xogħlijiet li mar jara l-Perit tal-Kunsill.

Dwar Triq is-Sagħtrija fejn qed tisfronda t-triq, is-Sindku qal hemm spiza kbira għall-Kunsill.

Dwar il-bankina ta' Saveria Camilleri, is-Sindku qal din ma tistax tintmess għax l-għatba tad-dar tiġi għolja ħafna.

Dwar Triq Għajn Mhelhel quddiem ta' Farrugia, is-Sindku qal il-Perit se jieħu mill-ġdid il-livelli tat-triq. Refalo oġġezzjona għal dan u qal, għandu jsir bħal ma sar il-ġenb l-ieħor tat-triq biex l-ilma tax-xita jgħaddi minn ġon-nofs tat-triq. Gie deciz li nitkellmu mal-kuntrattur tat-tarmak.

Fir-rigward tal-ilqugħ ta' Triq Għajn Mhelhel, is-Sindku qal il-Perit issuġġerixxa li minflok isiru pilastru tal-konkos. Dwar il-bankina ta' Panorama Crt, is-Sindku qal ix-xogħol fuq il-bankina jista' jsir mill-kuntrattur tal-bankini. Ix-xogħol tal-bankina kien approvat.

Dwar il-menti li għandna tal-qlib tal-ilma tax-xita, is-Sindku qal fir-rigward ta' Triq il-Ponta, il-Perit għandu jieħu l-livelli tat-triq, Triq il-Madonna ta' Ċiċri jista' jsir max-xogħol li għandu jagħmel il-kuntrattur tat-tarmak fl-istess triq u fi Triq Sant' Indrija, il-Perit issuġġerixxa li jsir *gutter*.

Il-Kunsillier Refalo rtira mill-kamra tal-laqgħat.

#### **4. KORRISPONDENZA**

Sar il-qari ta' din il-korrispondenza:-

Komunikat tal-Viċi Sindku dwar il-partecipazzjoni ta' żgħażaġħ membri fis-Sotto Kumitat ta' Żgħażaġħ – Banda Santa Marija fil-Kunsill Lokali ta' Żgħażaġħ. Gie deciz li tintbagħat ittra lill-Kumitat tal-Banda Santa Marija biex ikun iċċarat jekk hux minnu li:

- l-istatut tal-Banda Sta Marija iwaqqafx żgħażaġħ fi ħdan is-sotto kumitat ta' żgħażaġħ milli jipparteċipaw f' għaqdiet u organizzazzjonijiet oħra fil-lokalita' jew barra minnha;
- jekk il-kumitat jew membri tal-kumitat heddewx membri żgħażaġħ fi ħdan is-sotto kumitat ta' żgħażaġħ biex ma jipparteċipawx fil-Kunsill Lokali ta' Żgħażaġħ Żebbuġ bil-premessa li l-istess statut jinnega d-dritt għal dan.

Ittra mibgħuta mill-Awtorita' dwar l-Ambjent u l-Ippjanar dwar l-art li fuqha qed ikun propost li jsir belvedere u *picnic area* fl-inħawi tas-Sagħtrija. Il-Kunsill qabel li jirtira l-applikazzjoni li għandu mal-MEPA.

Ittra ta' Road Constructin Co Ltd dwar il-proġett ta' rijabilitazzjoni tal-miżbla tal-Qortin, Xagħra. Ma kienx hemm oġġezzjonijiet li fix-xhur bejn Novembru u Marzu

igħaddu sa massimu ta' erba' trakkijiet mgħobbija għall-Qortin mit-toroq tal-lokalita' tagħna.

Ittra ta' Blues Limited dwar il-proġett tagħhom tal-mapep tal-villaġġi u għamara u tabelli tat-toroq. Il-Kunsill ftiehem li jiltaqa' mar-rappreżentanti ta' Blues Limited.

Ittra mibgħuta mill-Kap tal-Iskola Primarja Żebbuġ dwar attivita' fl-iskola fl-okkażjoni tal-Jum tal-Libreriji tal-Iskejjel.

Memo 38/2012 tad-Dipartiment għall-Gvern Lokali dwar l-iskema Inizzjattivi ta' Attivitajiet 2012-2013.

Kien hemm qbil li l-attivitajiet isiru fil-*weekend* 14-15 ta' Settembru 2013. Kien miftiehem li l-applikazzjoni tal-Kunsill tkun diskussa f' laqgħa oħra.

Ittra mibgħuta minn Puttinu Cares Cancer Foundation Gozo dwar l-organizzazzjoni ta' attivita' mill-Kunsill biex jinġabru fondi b' risq il-kawża tagħhom.

## **5. APPROVAZZJONI TAL-KONTIJET**

Iċ-ċedola tal-pagamenti skeda nru. 07/2012 – DOK A kienet approvata.

## **6. SEJHA GĦALL-OFFERTI**

### SERVIZZI TA' *HANDYMAN* GĦAL XOGĦLIJET

Is-Segretarja Eżekuttiva qalet li kienu ntefgħu żewġ offerti għall-kuntratt għal provvista ta' servizzi ta' *handyman* għal xogħlijiet. Hija qalet li l-offerti huma ta' Paul Caruana u Chris Xuereb. Il-valur tal-offerti mitfugħa hu skont Dok B meħmuż mal-minuti.

Il-Kunsill evalwa ż-żewġ offerti mitfugħa.

Il-Kunsill għażel l-offerta ta' Paul Caruana li kienet l-irħas offerta.

Peress li kien għamel il-ħin, il-Kunsill Lokali aġġorna għall-Ħamis l-1 ta' Novembru 2012.

Nicky Saliba  
Sindku

Diane Tagliaferro  
Segretarja Eżekuttiva

## SERVICES OF A HANDYMAN FOR WORKS

### SCHEDULE OF RATES

	JCB /hr	Excavator /hr	Dumper /hr	Air compressor /hr	Cherry picker /hr	Hi up /hr	Crane	Dumping	Labour & hand tools /hr
<b>TENDERERS</b>									
<b>Paul Caruana</b>	€ 29.50	€19.23 (1mt) €21.95 (5ft) €29.50 (7ft)	€19.23	€11.21	€26.50			€4.15 /ton – dumping normal €8.26 /ton - dumping mixed	€17.00 /person
<b>Chris Xuereb</b>	€ 30	€ 50 (23 tons)	€ 18	€ 18	€ 25	€ 25	€ 25 (20 tons)	€ 45 – dump truck 8 wheeler dumping not inc.	€19.75 /person

